



இலங்கைச் சனநாயக சோசலிசக் குடியரசின் பாராளுமன்றம்

2012 ஆம் ஆண்டின் 6 ஆம் இலக்க, மாத்தறை
ராஹுல கல்லூரி பழைய மாணவர் சங்கம்
(கொழும்புக் கிளை) (கூட்டிணைத்தல்) சட்டம்

(2012 ஆம் ஆண்டு மாச்சு மாதம் 08 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2012, மாச்சு மாதம் 09 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 11.00

தபாற் செலவு : ரூபா 10.00

**2012 ஆம் ஆண்டின் 6 ஆம் இலக்க, மாத்தறை ராஹுல
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

[2012 ஆம் ஆண்டு மார்ச் மாதம் 08 ஆம் திகதி அத்தாட்சிப்
படுத்தப்பட்டது.]

ச.வ.இ. கூட். 24/2010

**மாத்தறை ராஹுல கல்லூரி பழைய மாணவர் சங்கத்தைக்
(கொழும்புக் கிளை) கூட்டிணைப்பதற்கானதொரு சட்டம்**

“மாத்தறை ராஹுல கல்லூரி பழைய மாணவர் சங்கம் (கொழும்புக் கிளை)” என அழைக்கப்படுவதும் அறியப்படுவதுமான சங்க மொன்று அதன் உறுப்பினர்களால் இணங்கிக்கொள்ளப்பட்ட விதிகளுக்கிணங்கச் சொல்லப்பட்ட மன்றத்துடன் தொடர்புபட்ட எல்லாக் குறிக்கோள்களையும் கருமங்களையும் பயனுற நிறைவேற்றிக் கொண்டுநடாத்தும் நோக்கத்துக்காக இதற்கு முன்னர் தாபிக்கப்பட்டுள்ளதாலாலும் :

முன்னுரை.

அத்துடன், சொல்லப்பட்ட சங்கம் எப்பல்வேறு குறிக்கோள் களுக்காகவும், கருமங்களுக்காகவும் உருவாக்கப்பட்டதோ அப்பல் வேறு குறிக்கோள்களையும், கருமங்களையும் இதுவரை வெற்றிகர மாக நிறைவேற்றியும் கொண்டுநடாத்தியும் வந்துள்ளதாலாலும், அது கூட்டிணைக்கப்பட விண்ணப்பித்துள்ளதாலாலும், அவ் விண்ணப்பத்தை அனுமதித்தல் பொதுமக்கள் நன்மைக்காக இருக்குமாதலாலும் :

இலங்கைச் சனநாயக சோசலிசக் குடியரசின் பாராளுமன்றத்தி னால் பின்வருமாறு சட்டமாக்கப்படுவதாகுக :-

1. இச்சட்டம், 2012 ஆம் ஆண்டின் 6 ஆம் இலக்க, மாத்தறை ராஹுல கல்லூரி பழைய மாணவர் சங்கம் (கொழும்புக் கிளை) கூட்டிணைத்தல் சட்டம் என எடுத்துக்காட்டப்படலாம்.

சுருக்கப் பெயர்.

2. இச்சட்டம் தொடங்கும் திகதியிலிருந்தும் அதன் பின்னரும், (இதனகத்துப்பின்னர் “சங்கம்” எனக் குறிப்பீடு செய்யப்படும்) மாத்தறை ராஹுல கல்லூரி பழைய மாணவர் சங்கத்தின் (கொழும்புக் கிளை) தற்போதைய உறுப்பினர்களாக உள்ள வர்களும் அத்துடன் இத்தால் அமைத்துருவாக்கப்படும் கூட்டுத்தாபனத்தின் உறுப்பினர்களாக இனிமேல் சேர்த்துக் கொள்ளப்படும் அத்தகையோரான அத்தனை ஆட்களும் (இதனகத்துப் பின்னர் “கூட்டுத்தாபனம்” எனக் குறிப்பீடு செய்யப்படும்) “மாத்தறை ராஹுல கல்லூரி பழைய மாணவர்

மாத்தறை
ராஹுல கல்லூரி
பழைய மாணவர்
சங்கத்தைக்
(கொழும்புக்
கிளை)
கூட்டிணைத்தல்.

**2 2012 ஆம் ஆண்டின் 6 ஆம் இலக்க, மாத்தறை ராஹுல
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

சங்கம் (கொழும்புக் கிளை)” என்ற பெயரின் கீழும் மகுடத்தின் கீழும் இடையறாவழியுரிமை கொண்ட ஒரு கூட்டிணைக்கப்பட்ட குழுவாக விருத்தல் வேண்டும். அத்துடன் அது அப்பெயர் கொண்டு வழக்குத் தொடுக்கலாமென்பதுடன், அதற்கெதிராக வழக்குத் தொடுக்கவும் படலாம். அத்துடன் பொது இலச்சினை யொன்றை வைத்திருக்கவும், பயன்படுத்தவும், விரும்பியாங்கு அதனை மாற்றவும் அது முழுத்தத்துவமும், அதிகாரமும் கொண்டதாயிருத்தலும் வேண்டும்.

கூட்டுத்தாபனத்தின்
பொதுக் குறிக்
கோள்கள் .

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின் வருவனவாதல் வேண்டுமென இத்தால் வெளிப்படுத்தப்படுகின்றது :-

- (அ) ராஹுல கல்லூரியின் பழைய மாணவர்கள், தற்கால மாணவர்கள், தற்கால ஆசிரியர்கள் அத்துடன் முன்னைய ஆசிரியர்கள் ஆகியோரிடையே கல்விசார், கலாசார மற்றும் சமூக செயற்பாடுகளை ஊக்குவித்தல்;
- (ஆ) ராஹுல கல்லூரி மாணவர்களின் நலனுக்காகப் பெளதீக வளங்களையும் வேறு உட்கட்டமைப்பு வசதிகளையும் வழங்குதலும் அபிவிருத்தி செய்தலும் பேணுதலும் ;
- (இ) ராஹுல கல்லூரியின் பழைய மாணவர்களுடனும் ஆசிரியர்களுடனும் சுமுகமான உறவை மேம்படுத்துவதற்கு நலம்பேணல், கலாசார மற்றும் சமூக அபிவிருத்திச் செயற்பாடுகளை ஊக்குவித்தல் ;
- (ஈ) தங்கள் கற்கைகளிலும் வேறு செயற்பாடுகளிலும் சிறந்து விளங்கியுள்ள ராஹுல கல்லூரியின் மாணவர்களுக்குப் புலமைப் பரிசில்களும் பரிசுளும் வழங்குவதற்கு “ராஹுல கல்லூரி நம்பிக்கைப் பொறுப்பு” என அழைக்கப்படும் நம்பிக்கைப் பொறுப்பு ஒன்றைத் தாபித்தலும் வறிய மாணவர்கள் அவசியமான தராதரத்தை எய்துவதனை இயலச் செய்வதற்கு அவர்களுக்கு உதவி வழங்குதலும் ;
- (உ) நூலகங்களையும் ஆராய்ச்சி மற்றும் பயிற்சி நிலையங்களைத் தாபித்தலும் பேணுதலும் ;

**2012 ஆம் ஆண்டின் 6 ஆம் இலக்க, மாத்தறை ராஹுல 3
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

(ஊ) ராஹுல கல்லூரி மாணவர்களுக்குத் தொழிற்பயிற்சி அளிக்கும் நோக்கத்திற்கு வெளிநாட்டு மற்றும் உள்நாட்டு அரசசார்பற்ற ஒழுங்கமைப்புகளுடன் ஒரு சுமுகமான உறவைப் பேணுதல் ; அத்துடன்

(எ) கூட்டுத்தாபனத்தின் பல்வேறு செயற்பாடுகளுக்கும் வருமானம் உண்டு பண்ணும் சுருத்திட்டங்களைத் தொடங்குதல்.

4. (1) கூட்டுத்தாபனத்தின் அலுவல்கள் 6 ஆம் பிரிவின் கீழ் ஆக்கப்பட்ட விதிகளுக்கமைய தலைவரையும் துணைத்தலைவர் களையும் கூட்டுத்தாபனத்தின் விதிகளுக்கிணக்கத் தெரிவுசெய்யப் பட்ட அல்லது நியமிக்கப்பட்ட வேறு பதவிதாங்குநர்களையும் கொண்ட நிறைவேற்றுக் குழுவொன்றினால் (இதனகத்துப் பின்னர் “குழு” எனக் குறிப்பிடு செய்யப்படும்) நிர்வகிக்கப்படுதல் வேண்டும்.

கூட்டுத்தாபனத்தின் அலுவல்களை முகாமை செய்தல்.

(2) கூட்டுத்தாபனத்தின் முதலாவது குழுவானது இச்சட்டம் தொடங்கும் தேதிக்கு நேர்முந்திய நாளன்று பதவிவசிக்கும் சங்கத்தின் முகாமைச் சபையின் உறுப்பினர்களைக் கொண்டிருத் தல் வேண்டும்.

5. இச்சட்டத்தினதும் எழுத்திலான வேறேதேனும் சட்டத்தின தும் ஏற்பாடுகளுக்கமைவாக கூட்டுத்தாபனமானது பின்வருவன உட்பட கூட்டுத்தாபனத்தின் குறிக்கோள்களை அல்லது அவற் றுள் எதனையும் ஊக்குவிப்பதற்கு அல்லது முன்னெடுத்துச் செல் வதற்கு அவசியமானவாறான அல்லது விரும்பத்தக்கவாறான எத்தன்மையதுமான அத்தகைய எல்லாச் செயல்களையும், சுருமங்களையும் விடயங்களையும் செய்வதற்கும் புரிவதற்கும் நிறை வேற்றுவதற்குமான தத்துவங்களை உடையதாதல் வேண்டும் :-

கூட்டுத்தாபனத்தின் பொதுவான தத்துவங்கள்.

(அ) கூட்டுத்தாபனத்தின் நோக்கங்களுக்காக ஏதேனும் அசைவற்ற ஆதனத்தைக் கொள்ளுதல், வைத்திருத்தல், குத்தகைக்குக் கொடுத்தல் அல்லது வாடகைக்கெடுத்தல், ஈடுவைத்தல், அடைமானம் வைத்தல், விற்பல் அத்து டன் கொடுத்து மாற்றல் அல்லது வேறு வகையில் பாரா தீனப்படுத்தல், பாரபந்தத்திற்குட்படுத்தல் அல்லது கையுதிர்த்தல் ;

4 2012 ஆம் ஆண்டின் 6 ஆம் இலக்க, மாத்தறை ராஹுல
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்

- (ஆ) கூட்டுத்தாபனத்தின் குறிக்கோள்களை எய்துவதற்காக அல்லது தத்துவங்களைப் பிரயோகிப்பதற்காக அவசியமாகவிருக்கக்கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும் நேரடியாகவோ அல்லது நிறுவனத்தினால் அதற்கென அதிகாரமளிக்கப்பட்ட எவரேனும் அலுவலர் மூலமோ அல்லது முகவர் மூலமோ செய்துகொள்ளுதலும் புரிதலும் அல்லது நிறைவேற்றத்தலும் ;
- (இ) காசாக அல்லது பொருளாகக் கொடைகளையும், நன்கொடைகளையும், அன்பளிப்புக்களையும் ஏற்றுக் கொள்ளுதல் ;
- (ஈ) அதன் நிதிகளை முதலீடு செய்தலும், ஏதேனும் வங்கியில் நடைமுறை, வைப்பு அத்துடன் சேமிப்புக் கணக்குகளைப் பேணுதலும் ;
- (உ) கூட்டுத்தாபனம் தகுதியென எண்ணக்கூடியவாறான அத்தகைய முறையிலும் அத்தகைய பிணைப் பொறுப் பின் மீதும் கூட்டுத்தாபனத்தின் நோக்கங்களுக்காகப் பணத்தைக் கடனாகப் பெறுதல் அல்லது முதலீடு செய்தல் ;
- (ஊ) கூட்டுத்தாபனத்தின் குறிக்கோள்களை நிறைவேற்றுவதற்குத் தேவைப்படும் அலுவலர்களையும் சேவையாளர்களையும் நியமித்தல், தொழிலுக்கமர்த்துதல், இடமாற்றுதல், அவர்களின் மீது ஒழுக்காற்றுக் கட்டுப்பாடு பிரயோகித்தல் அத்துடன் அவர்களைப் பதவி நீக்குதல்.

கூட்டுத்தாபனத்தின் விதிகள் .

6. (1) ஏதேனும் பொதுக்கூட்டத்தில், சமூகமாயிருந்து வாக்களிக்கும் உறுப்பினர்களின் முன்றில் இரண்டு பங்குக்குக் குறையாத பெரும்பான்மையைக் கொண்டு பின்வரும் கருமங்கள் எல்லாவற்றுக்கும் அல்லது எவற்றுக்கும் இச்சட்டத்தின் ஏற்பாடுகளுடன் ஒவ்வாதனவாகவிராத விதிகளைக் காலத்துக்குக்காலம் ஆக்குதல் கூட்டுத்தாபனத்துக்குச் சட்டமுறையானதாதல் வேண்டும் :-

**2012 ஆம் ஆண்டின் 6 ஆம் இலக்க, மாத்தறை ராஹுல 5
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

(அ) உறுப்பாண்மையை வகுப்பாக்கம் செய்தல், அத்துடன் உறுப்பினர்களைச் சேர்த்தல், அவர்கள் பதவி விலகுதல் அல்லது அவர்களை விலக்குதல் ;

(ஆ) கூட்டுத்தாபனத்தின் பதவி தாங்குநர்களைத் தேர்ந்தெடுத்தல், அவர்கள் பதவி விலகுதல் அல்லது பதவி யிலிருந்து அகற்றப்படுதல் மற்றும் அவர்களின் தத்துவங்கள், கடமைகள், பணிகள் ;

(இ) கூட்டுத்தாபனத்தின் பல்வேறு அலுவலர்கள், முகவர்கள், சேவையாளர்கள் என்போரின் தத்துவங்களும், நடத்தையும், கடமைகளும், பணிகளும் ;

(ஈ) கூட்டுத்தாபனத்தினதும் குழுவினதும் கூட்டங்களைக் கூட்டுதலும் நடாத்துதலும் தொடர்பாகக் கடைப்பிடிக்கப் படவேண்டிய நடவடிக்கைமுறையும், அத்தகைய கூட்டங்களின் நேரங்களும், இடங்களும், அறிவித்தல்களும், நிகழ்ச்சி நிரலும், அதற்கான கூட்டநடப்பெண்ணும் அதில் அலுவல்களை நடாத்துதலும் ; அத்துடன்

(உ) கூட்டுத்தாபனத்தின் ஆதனத்தை நிருவகித்தலும் முகாமை செய்தலும் அத்துடன் கூட்டுத்தாபனத்தின் நிதியின் கட்டுக்காப்பும்.

(2) கூட்டுத்தாபனத்தால் ஆக்கப்பட்ட ஏதேனும் விதி, (1) ஆம் உட்பிரிவின் கீழ் ஆக்கப்பட்ட விதியொன்றைப் போன்று அதே போன்ற கூட்டத்தில் அதே முறையில் திருத்தப்படலாம், மாற்றப்படலாம், அதற்கெதுவும் சேர்த்துக்கொள்ளப்படலாம் அல்லது இல்லாதொழிக்கப்படலாம்.

(3) கூட்டுத்தாபனத்தின் உறுப்பினர்கள் அனைவரும் எல்லா நேரங்களிலும் கூட்டுத்தாபனத்தின் விதிகளுக்கமைந்தோராதல் வேண்டும்.

7. (1) கூட்டுத்தாபனம், அதன் சொந்த நிதியத்தைக் கொண்டிருக்கலாம் என்பதுடன், அன்பளிப்பு, மரணசாசன ஆதனக்கையளிப்பு, அறுதிமாற்றம், நன்கொடைகள், உதவுதொகைகள், ஒப்பப்பணங்கள், கட்டணங்கள் அல்லது மானியக்கொடைகள்

கூட்டுத்தாபனத்தின் நிதியம்.

**6 2012 ஆம் ஆண்டின் 6 ஆம் இலக்க, மாத்தறை ராஹுல
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

அல்லது ஏதேனும் நிதிசார்ந்த முதலீடு என்ற வகையில் இதற்கு முன்னர் அல்லது இதன்பின்னர் பெறப்பட்ட எல்லாப் பணங்களும் குழுவால் தீர்மானிக்கப்படக்கூடியவாறான ஒரு வங்கியில் அல்லது ஒன்றுக்கு மேற்பட்ட வங்கிகளில் கூட்டுத்தாபனத்தின் வரவிற்கு முதலீடு செய்யப்படுதல் வேண்டும்.

(2) கூட்டுத்தாபனத்தின் தத்துவங்களையும் பணிகளையும் பிரயோகிக்கையிலும், புரிசையிலும் அதனால் உற்ப்பட்ட எல்லாச் செலவுகளும் நிதியத்திலிருந்து செலுத்தப்படுதல் வேண்டும்.

கணக்குகளின்
கணக்காய்வு.

8. (1) கூட்டுத்தாபனத்தின் நிதியாண்டு பஞ்சாங்க ஆண்பாதல் வேண்டும்.

(2) கூட்டுத்தாபனமானது அதன் வருமானம் மற்றும் செலவினம், சொத்துக்களும், பொறுப்புக்களும் அத்துடன் மற்றெல்லாக் கொடுக்கல் வாங்கல் பற்றிய முறையான கணக்குகளை வைத்திருக்கச் செய்வித்தல் வேண்டும்.

(3) கூட்டுத்தாபனத்தின் கணக்குகள் குழுவால் நியமிக்கப்பட்ட தகைமைபெற்ற கணக்காய்வாளர்களால் கணக்காய்வு செய்யப் படுதல் வேண்டும்.

(4) இப்பிரிவில் தகைமைபெற்ற “கணக்காய்வாளர்” என்பது -

(அ) இலங்கையின் வரைவுபெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக இருப்பதோடு, கணக்காளர் ஒருவராகத் தொழில் புரியவென அத்தகைய நிறுவகத்தின் பேரவையினால் வழங்கப்பட்ட சான்றிதழ் ஒன்றை உடையவருமான ஆள் ஒருவர் எனப் பொருளாகும் ;

(ஆ) எந்தக் கணக்காளர் குழுமமொன்றின் ஒவ் வொரு வதிவுள்ள பங்களாரும் இலங்கையின் வரைவுபெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறே தேனும் நிறுவகத்தின் உறுப்பினர் ஒருவராக

**2012 ஆம் ஆண்டின் 6 ஆம் இலக்க, மாத்தறை ராஹுல 7
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

விருப்பதோடு, கணக்காளர் ஒருவராகத் தொழில்புரியவென அத்தகைய நிறுவகத்தின் பேரவையினால் வழங்கப்பட்ட சான்றிதழ் ஒன்றை உடையவராகவும் இருக்கின்றாரோ அந்தக் கணக்காளர் குழுவும் ஒன்று என்று பொருளாகும்.

9. கூட்டுத்தாபனத்தின் இலச்சினை செயலாளரின் கட்டுக் காப்பிலிருத்தல் வேண்டுமென்பதுடன் கூட்டுத்தாபனத்தின் தலைவரினதும் செயலாளரினதும் அல்லது சபையால் முறையாக அதிகாரமளிக்கப்பட்ட அத்தகைய வேறு அலுவலரினதும் முன்னிலையிலன்றி சாசனம் எதிலும் பொறிக்கப்படுதலாகாது. அவர்கள் தாங்கள் சமூகமாயிருந்தமைக்கு அடையாளமாக அச்சாசனத்தில் தங்கள் பெயர்களை எழுதிக் கையொப்பமிடுதல் வேண்டும். அத்தகைய கையொப்பமிடுதல் சாட்சியொருவராக எவரேனுமாய் கையொப்பமிடுவதினின்றி தனிவேறானதாதல் வேண்டும்.

கூட்டுத்தாபனத்தின் இலச்சினை.

10. இச்சட்டம் நடைமுறைக்கு வரும் திகதிக்கு நேர்முந்திய நாளன்று சங்கத்திற்குரிய எல்லாத் தனிசுகளும், பொறுப்புக்களும் இத்தால் அமைத்துருவாக்கப்படும் கூட்டுத்தாபனத்தால் செலுத்தப்படுதலும் கொடுத்துத் தீர்க்கப்படுதலும் வேண்டுமென்பதுடன், அந்நாளன்று சங்கத்திற்கு வருமதியாகவுள்ள எல்லாக் தனிசுகளும் செலுத்தப்படுதற்குரிய ஒப்பப்பணங்கள், உதவு தொகைகள் ஆகியனவும் இச்சட்டத்தின் நோக்கத்திற்காகக் கூட்டுத்தாபனத்திற்குச் செலுத்தப்படுதலும் வேண்டும்.

சங்கத்தினால் செலுத்தப்படவுள்ள தனிசுகளும் சங்கத்திற்குச் செலுத்தப்படவுள்ள தனிசுகளும்.

11. கூட்டுத்தாபனத்தின் உறுப்பினரெவரும் கூட்டுத்தாபனத்தின் தனிசுகளையும் பொறுப்புக்களையும் தீர்க்கும் நோக்கத்திற்காக அல்லது வேறேதேனும் நோக்கத்திற்காக, அத்தகைய உறுப்பினரின் உறுப்பாண்மைக் கட்டணமாக வருமதியான தொகையை விஞ்சிய எதனையும் செலுத்துவதற்கும் பொறுப்புடையவராதலாகாது.

உறுப்பினர்களின் பொறுப்புக்களை வரையறுத்தல்.

12. எவ்விதத்திலேனும் பெறப்பட்ட கூட்டுத்தாபனங்களின் பணங்களும் ஆதனங்களும் இதனகத்து எடுத்துக்காட்டப்பட்ட அதன் குறிக்கோள்களை மேம்படுத்துவதற்காக மாத்திரம்

பணங்களையும் ஆதனங்களையும் பிரயோகித்தல்.

**8 2012 ஆம் ஆண்டின் 6 ஆம் இலக்க, மாத்தறை ராஹுல
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

பிரயோகிக்கப்படுதல் வேண்டும். அத்துடன் அதன் பாகம் எதுவும் பங்கிலாபம், மிகையூதியம், இலாபம் என்ற வகையில் அல்லது எத்தன்மைத்தாயினுமான வேறுவகையிலும் கூட்டுத்தாபன உறுப்பினர்களுக்கு நேரடியாக அல்லது மறைமுகமாகச் செலுத்தப்படுதலோ அல்லது கைமாற்றப்படுதலோ ஆகாது.

கூட்டுத்தாபனம்
அசைவுள்ளது
அசைவற்றது
மான ஆதனத்தை
வைத்திருக்கலாம்.

13. இச்சட்டத்தின் ஏற்பாடுகளுக்கமைய கூட்டுத்தாபனமானது கொள்வனவு, மானியக்கொடை, கொடை, கொடுத்துமாற்றல், இறுதிவிருப்பாவணக் கையளிப்பு ஆகியவற்றின் பயனைக் கொண்டு அல்லது வேறு வகையாக அதற்குரித்தாக்கப்படக்கூடிய ஏதேனும் அசைவுள்ள அல்லது அசைவற்ற ஆதனத்தைக் கொள்ளவும், வைத்திருக்கவும் கூட்டுத்தாபனம் சட்டப்படி ஆற்றலும் தகுதியும் உடையதாதல் வேண்டுமென்பதுடன், அத்தகைய ஆதனம் எல்லாம் கூட்டுத்தாபனத்தின் நோக்கங்களுக்காகவும் கூட்டுத்தாபனத்தின் 6 ஆம் பிரிவின் கீழ் ஆக்கப்பட்ட கூட்டுத்தாபனத்தின் விதிகளுக்கமையவும் அதனை விற்க, ஈடுவைக்க, குத்தகைக்குக் கொடுக்க கொடுத்து மாற்ற அல்லது வேறு வகையில் கையாள அல்லது பொறுப்பிக்கவுமுள்ள முழுத்தத்து வத்துடன் கூட்டுத்தாபனத்தால் வைத்திருக்கப்படுதலும் வேண்டும்.

கூட்டுத்தாபனம்
கலைக்கப்
படுவதன்மீது
எஞ்சியிருக்கும்
ஆதனம்.

14. கூட்டுத்தாபனம் கலைக்கப்படுவதன்மீது அதன் எல்லாத் தனிசுகளும் பொறுப்புக்களும் செலுத்தித் தீர்க்கப்பட்டதன் பின்னர் ஏதேனும் ஆதனம் எஞ்சியிருப்பின், அத்தகைய ஆதனம் கூட்டுத்தாபனத்தின் உறுப்பினர்களிடையே பகிர்ந்தளிக்கப் படுதல் ஆகாது. ஆனால் கூட்டுத்தாபனத்தின் குறிக்கோள்களையொத்த குறிக்கோள்களையுடையதும் அல்லது உடையனவும், ஏதேனும் வருமானத்தை அல்லது ஆதனத்தை அதன் அல்லது அவற்றின் உறுப்பினர்களிடையே பகிர்ந்தளிக்கப்படுவதினின்றி அதன் அல்லது அவற்றின் விதிகளால் தடைசெய்யப்பட்டதும் அல்லது தடைசெய்யப்பட்டவையுமான ஏதேனும் வேறு நிறுவனத்திற்கு அல்லது நிறுவனங்களுக்குக் கொடுக்கப்படுதல் அல்லது மாற்றப்படுதல் வேண்டும். அத்தகைய நிறுவனம் அல்லது நிறுவனங்கள் கூட்டுத்தாபனத்தின் உறுப்பினர்களால் தீர்மானிக்கப்படுதல் வேண்டும்.

**2012 ஆம் ஆண்டின் 6 ஆம் இலக்க, மாத்தறை ராஹுல 9
கல்லூரி பழைய மாணவர் சங்கம் (கொழும்புக் கிளை)
(கூட்டிணைத்தல்) சட்டம்**

15. இச்சட்டத்தில் அடங்கியுள்ளதெதுவும் குடியரசின் உரிமைகளையேனும் அத்துடன் ஏதேனும் அரசியல் அல்லது கூட்டிணைக்கப்பட்ட குழுவினது உரிமைகளையேனும் பங்கப்படுத்துதலோ அல்லது பாதித்தலோ ஆகாது.

குடியரசினதும்
மற்றையோரினதும்
உரிமைகளைப்
பேணுதல்.

16. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்